

Konvenuta: Il-Kummissjoni Ewropea

Talbiet

Ir-rikorrenzjiet li l-Qorti Ġenerali joghġobha:

- tiddikjara li d-deċiżjoni tal-Awtorità li għandha s-Setgħa Tikkonkludi Kuntratti tal-4 ta' Lulju 2017 hija annullata;
- tiddikjara, sa fejn meħtieġ, li d-deċiżjoni esplicita ta' ċahda tal-ilment tat-18 ta' Jannar 2018 hija annullata;
- tikkundanna lill-konvenuta għall-ispejjeż.

Motivi u argumenti prinċipali

Insostenn tar-rikors tiegħu, ir-rikorrent jinvoka żewġ motivi.

1. L-ewwel motiv ibbażat fuq żball ta' liġi mwettaq mill-Kummissjoni Ewropea fl-applikazzjoni tal-Artikoli 11(1), u 12(1) tal-Anness VIII tar-Regolamenti tal-Persunal, sa fejn, permezz tad-deċiżjoni tagħha, il-Kummissjoni ċaħdet it-talba tar-rikorrent li tagħtih il-benefiċċju tal-allowance għall-firda prevista fl-Artikolu 12(2) tal-imsemmi anness, billi imponietlu, min-naħa l-oħra, l-applikazzjoni tal-Artikolu 11(1) tal-Anness VIII tar-Regolamenti tal-Persunal, li ma huwiex applikabbli għall-każ tiegħu.
2. It-tieni motiv ibbażat fuq eċċezzjoni ta' illegalità sa fejn id-dispożizzjonijiet tar-Regolamenti tal-Persunal imsemmija iktar 'il fuq jiksru l-prinċipji ta' ugwaljanza fit-trattament u ta' nondiskriminazzjoni minhabba l-eżistenza ta' lakuna leġislattiva.

Rikors ippreżentat fit-18 ta' April 2018 – VV vs Il-Kummissjoni

(Kawża T-242/18)

(2018/C 231/38)

Lingwa tal-kawża: il-Franċiż

Partijiet

Rikorrent: VV (rappreżentant: F. Moysse, avukat)

Konvenuta: Il-Kummissjoni Ewropea

Talbiet

Ir-rikorrent jitolb li l-Qorti Ġenerali joghġobha:

- tannulla d-deċiżjoni tad-19 ta' Ġunju 2017 u, sa fejn ikun meħtieġ, l-att ta' ċahda tal-ilment tar-rikorrent tat-18 ta' Jannar 2018;
- tikkundanna lill-konvenuta għall-ispejjeż.

Motivi u argumenti prinċipali

Permezz ta' dan ir-rikors, ir-rikorrent jitolb l-annullament tad-deċiżjoni tal-Bord tal-Għażla fil-kompetizzjoni ġenerali EPSO/AD/322/16 – Amministraturi fil-qasam tal-awditjar (AD 5/AD 7) (ĠU 2016, C 171A, p. 1), li tirrfjuta l-ammissjoni tar-rikorrent għal dik il-kompetizzjoni, sakemm ma jiġġustifikax diploma universitarju li jikkorrispondi għal studji universitarji lesti ta' mill-inqas tliet snin fl-oqsma indikati fl-avviż ta' dik il-kompetizzjoni.

Insostenn tar-rikors tiegħu, ir-rikorrent jinvoka żewġ motivi.

1. L-ewwel motiv, ibbażat fuq insuffiċjenza ta' motivazzjoni tad-deċiżjoni kkontestata.

2. It-tieni motiv, ibbażat fuq żbalji ta' evalwazzjoni mwettqa mill-Bord tal-Għażla fl-evalwazzjoni tal-informazzjoni li tinsab fl-ewwel applikazzjoni tar-rikorrent. Il-Bord kien kiser l-avviż tal-kompetizzjoni meta qis li r-rikorrent ma kellux livell ta' edukazzjoni li jikkorrispondi għal studji universitarji lesti ta' mill-inqas tliet snin iċċertifikati b'diploma, li kien neċessarju sabiex jiġi ammess għall-kompetizzjoni.

Rikors ippreżentat fl-20 ta' April 2018 – VW vs Il-Kummissjoni**(Kawża T-243/18)**

(2018/C 231/39)

*Lingwa tal-kawża: il-Franċiż***Partijiet***Rikorrent:* VW (rappreżentant: N. de Montigny, avukat)*Konvenuta:* Il-Kummissjoni Ewropea**Talbiet**

Ir-rikorrent jitlob li l-Qorti Ġenerali joghġobha:

- tannulla d-deċiżjoni tal-Awtorità tal-Ħatra tas-26 ta' Ġunju 2017;
- sa fejn ikun neċessarju, tannulla d-deċiżjoni esplicita ta' caħda tal-ilment datata 19 ta' Jannar 2018;
- tikkundanna lill-konvenuta għall-ispejjeż.

Motivi u argumenti prinċipali

Insostenn tar-rikors tiegħu, ir-rikorrent jinvoċa żewġ motivi.

1. L-ewwel motiv, imqajjem b'mod prinċipali, ibbażat fuq l-eċċezzjoni ta' illegalità fir-rigward tal-Artikolu 20 tal-Anness VIII tar-Regolamenti tal-Persunal peress li dan jikser il-prinċipju ta' ugwaljanza fit-trattament stabbilit fl-Artikolu 20 tal-Karta tad-Drittijiet Fundamentali kif ukoll fl-Artikolu 52 tal-imsemmija Karta.
2. It-tieni motiv, imqajjem b'mod sussidjarju, fil-każ li r-rikorrent ma għandux ikun jista' jibbenefika mill-Artikolu 20 tal-Anness VIII tar-Regolamenti tal-Persunal, ibbażat fuq l-iżball ta' liġi mwettaq mill-istituzzjoni konvenuta fl-interpretazzjoni tal-Artikolu 27 tal-Anness VIII tar-Regolamenti tal-Persunal u, b'mod iktar sussidjarju, jekk wiehed jassumi li ma hemm l-ebda żball ta' liġi, ibbażat fuq il-ksur tal-prinċipju ta' ugwaljanza fit-trattament stabbilit b'mod partikolari fl-Artikolu 20 tal-Karta tad-Drittijiet Fundamentali u tal-ksur tal-prinċipju ta' proporzjonalità stabbilit fl-Artikolu 52 tal-imsemmija Karta.

Rikors ippreżentat fl-20 ta' April 2018 – Synergy Hellas vs Il-Kummissjoni**(Kawża T-244/18)**

(2018/C 231/40)

*Lingwa tal-kawża: il-Grieg***Partijiet***Rikorrenti:* d.d. Synergy Hellas Anonymi Emporiki Etaireia Parochis Ypiresion Pliroforikis (Ateni, il-Greċja) (rappreżentant: K. Damis, avukat)*Konvenuta:* Il-Kummissjoni Ewropea